

سنڌ ۾ ڏهين صديءَ جي علمي ۽ ادبي ۽ ديني صورتحال
جو تحقيقي جائزو
AN INTELLECTUAL AND LITERARY REVIEW OF
10th CENTURY A.D.

* ڊاڪٽر عبدالله کوسو

** خيرالنساء

ABSTRACT:

The foreign invaders have come to occupy Sindh always time to time. There is no instance in the history that any one belonging to Sindh soil has invaded on any country of the world. Many religions and cultures erupted on the other soil, and flourished on the soil of Sindh. The people of this soil have shown their hospitality, generously and respects for all the human being but in return they have got atrocity, brutality and unkind response from these foreign invaders. The people of Sindh have got their Sufi nature. The 10th century of Hijra was the country of foreign invaders who occupied Sindh made the Sindh in the chains of slavery and detritus. The mind, thoughts, education, culture and history of Sindh. The 10th year of Hijra proved be the worse. And full of ups and downs of the history of Sindh.

KEYWORDS:

علمي جائزو، مخدوم هاشم نئوي، سنڌ جا رهاڪو، ٻاهر کان آيل
مخدوم جعفر جي هڪ تحرير مخدوم محمد هاشم نئوي پنهنجي ڪتاب
”بياض هاشمي“ ۾ آندي آهي ته: ”رسول الله صلي الله عليه وسلم جن پنهنجن اصحابين
کي سنڌ وارن ڏانهن هڪ خط موڪليو. جڏهن اهي سنڌ جي هڪ شهر ”نيرون ڪوٽ“
هاڻوڪي حيدرآباد سنڌ ۾ خط کڻي پهتا ته اتي ڪن ماڻهن اسلام آندو ۽ پوءِ ٻه صحابي
سڳورا سنڌي ميزبانن کي ساڻ ڪري موٽي ويا ۽ ٽي اصحاب سڳورا هتي سنڌ ۾ رهي

* پرنسپال گورنمينٽ بلدي ڪاليج ڪراچي برقي پتو: abkhos098@hotmail.com

** پي ايڇ ڊي ريسرچ اسڪالر، سنڌ يونيورسٽي، برقي پتو: khairunnisa84@gmail.com

پيا. ڪيترن ئي سنڌين اسلام آندو. صحابي سڳورا سندس پڇا تي اسلام سيڪاريندا رهيا ۽ اتي نيرون ڪوت ۾ وفات ڪري ويا. انهن جو قبرون به اتي ئي آهن. (۱)

ان روايت ۾ اها ڳالهه ثابت ٿئي ٿي ته سنڌ ۾ اسلام جو پيغام محمد بن قاسم کان گهڻو اڳ خود رسول الله صلي الله عليه وسلم جن جي دور مبارڪ ۾ پهچي چڪو هو. ان جي روايت اگرچہ ڪانه ملي، پر انجي تائيد تاريخ ۽ رجال جي ٻين ڪتابن مان ٿئي ٿي جن ورق گردانيءَ مان معلوم ٿئي ٿو ته ڪيترائي صحابه ڪرام هتي سنڌ ۾ آيا آهن، جن مان ڪافي هت دفن ٿيل آهن. مشهور مؤرخ قاضي اطهر مبارڪ پوري جي تحقيق مطابق اهڙن ۱۷ صحابين جا نالا مليا آهن، جيڪي سنڌ ۾ آيا آهن جيڪي هي آهن:

(۱) عثمان بن ابي العاص الثقفي رضي الله عنه (ت ۵۱ هجري) (۲) حڪم بن ابي العاص الثقفي رضي الله عنه (وفات بعد از ۴۵ هجري) (۳) حضرت ربيع بن زياد حارثي رضي الله عنه (ت ۵۳ هجري) (۴) حضرت حڪم بن عمرو ثعلبي رضي الله عنه (ت ۵۰ هجري) (۵) حضرت صحار بن عباس عدي رضي الله عنه (ت ۴۰ هجري) (۶) حضرت عبدالله بن عمير اشجعي رضي الله عنه (۷) حضرت عبیدالله بن معمر تميمي رضي الله عنه (ت ۲۹ هجري) (۸) حضرت مشاجع بن مسعود سلمی رضي الله عنه (ت ۳۶ هجري) (۹) حضرت عبدالرحمان بن سمره قرشي رضي الله عنه (ت ۱۲ هجري) (۱۰) حضرت سنان بن سلمه هذلي رضي الله عنه (۱۱) حضرت سهيل بن عدي انصاري رضي الله عنه (۱۲) حضرت عاصم بن عمرو تميمي رضي الله عنه (ت بعد - از ۱۵ هجري) (۱۳) حضرت عبدالله بن عبدالله بن عتبان انصاري رضي الله عنه (۱۳) حضرت مغيره بن ابي العاص ثقفی رضي الله عنه (۱۴) حضرت منذر بن الجارود عدي (ت ۶۲ هجري) (۱۵) حضرت عمر بن عثمان بن سعد رضي الله عنه (۱۶) حضرت خريبت بن راشد سامي رضي الله عنه (ت ۳۹ هجري) (۲)

حافظ ابن ڪثير، پنهنجي جڳ مشهور ڪتاب "البدایة والنهائة" ۾ محمد بن

قاسم جي فتوحات جو ذڪر ڪندي لکي ٿو ته: رضي الله عنه

وقبل ذلك قد كان الصحابة في زمن عمر و عثمان فتحو غالب هذه النواحي و

دخلوا في مبانيتها، بعد هذه الاقاليم الكبار مثل الشام و مصر و العراق و اليمن و اوائل بلاد

الترك و دخلوا الي ماوراء النهر و اوائل بلاد المغرب و اوائل بلاد الهند. (۳)

[۽ انهيءَ کان اڳ ۾ اصحاب ڪرام حضرت عمر ۽ حضرت عثمان رضي الله

عنه جي دور خلافت ۾ شام، مصر، عراق، يمن، ترڪمانستان جي علائقن فتح ڪرڻ کان

اڳ ۾ (هند ۽ سنڌ جي) اڪثر علائقن کي فتح ڪيو هو ۽ ماوراء النهر، مغرب ۽ هندستان جي اوائلي علائقن ۾ وڃي پهتا. [محمد بن قاسم ثقفی جڏهن ۹۱ هجري ۾ سنڌ فتح ڪئي ته هت باقاعده ديني درسگاهون جڙي ويون، جن ۾ قال الله ۽ قال الرسول صلي الله عليه وسلم جون صدائون بلند ٿيڻ لڳيون. ڪيترا ٻاهريان علم جا اچارا، پنهنجي علمي اڃ اجماع لاءِ سنڌ ۾ اچڻ لڳا، ته ڪي سنڌ جا رهاڪو طالب العلم، عربستان وڃي ڪري حديث، فقه ۽ ادب حاصل ڪرڻ لڳا. ڪيترن ئي ٻاهرين عالمن، سنڌ جي سرزمين ۾ جڏهن پير پاتو، سنڌين جو قرب ۽ مهمان نوازي ڏني، پيار ۽ پاپوهه پسيو، ته هو هت ئي رهي پيا ۽ سنڌ کي پنهنجو وطن سمجهي علم و ادب جي خدمت ڪرڻ لڳا. سنڌ جي مردم خيز خطي ۾ اها صلاحيت منڍ کان ئي موجود آهي ته ٻاهران ايندڙ ماڻهن کي پنهنجي ثقافت ۾ جذب ڪري ڇڏيندي آهي. اُهي شخص پنهنجون رسمون ۽ رواج وساري، سنڌ جي تهذيب ۽ ڪلچر کي سڀني سان لائي، صفا سنڌي بڻجي ويندا آهن. اهڙن ماڻهن ۾ خاندانن جا خاندان شامل آهن. مثلاً: سادات، عباسي، پنهور ۽ ٽهيم وغيره. مخدوم بوبڪائي جا وڏا به اهڙي ريت عربستان کان حلب ۽ حلب کان ٿيندا سنڌ ۾ پهتا ۽ بوبڪن جا اچي وڻ وسايائون. (۴) چوٿين صدي هجري تائين، جيستائين سنڌ تي عربن جي حڪومت رهي، سنڌ جي عالمن جا تذڪرا تاريخي ڪتابن جي زينت بڻيل آهن. ان کان پوءِ ناممڪن آهي ته سنڌ جي سرزمين اهڙن عالمن، محدثن، مفسرن، مؤرخن، نحوين، صوفين ۽ منطقيين جي وجود کان بلڪل خالي ٿي وئي هجي، ضرور اهڙيون عظيم شخصيتون هن ڌرتي تي موجود هونديون، پر افسوس جو سواءِ چند عالمن ۽ اديبن جي اڪثر سنڌي علماء جي تذڪرن کان تاريخ جا ورق خاموش آهن. اها سنڌي قوم جي بيحسي چٽجي يا ان کي ڪسر نفسي سان تعبیر ڪجي، چو ته اسان اڄ به سنڌي عالمن جي مخطوطات کي جڏهن مطالعو ڪندا آهيون ته گهڻو ڪري ڪتابن جي مصنف جو نالو نظر نه ايندو ۽ جيڪڏهن هوندو ته تاريخ لکيل ڪانه هوندي آهي. قاضي اطهر مبارڪ پوريءَ جنهن مختلف وڪريل ورقن مان، تاريخ ۽ تذڪره جي ڪتابن مان، ماکيءَ جي مک وانگر، سنڌ ۽ هند جي علماء جا تذڪرا نچوڙي ”رجال السنڌ والهند“ ۾ جمع ڪيا، پر اهي به صرف ستين صدي هجري تائين. باقي جي حالت بابت تمام گهٽ ٿو ملي. اها ڏهين صدي هجري ئي ته هئي، جنهن ۾ هڪ پاسي هالن اندر مخدوم نوح رحمة الله عليه جن فيض پئي ڏنو ته ٻئي طرف بوبڪن ۾ مخدوم ميران ۽ ان جي وفات کان پوءِ سندس لائق فرزند مخدوم جعفر بوبڪائي، علم جا وڻ پئي ورهيا. ٽلتيءَ جي مخدوم

بلاول محدث جي شهادت کان پوءِ سندس علمي تحريڪ جو فيض يافتہ قاضي ڌتو سيوهاڻي، سيوهڻ ۾ علم ۽ ادب جي ڏونهين ڊڪايو ويٺو هو جتي وقت جو بادشاهه به سندس آڏو گوڏا کوڙي علم حاصل ڪرڻ کي پنهنجي لاءِ فخر پئي سمجهيو. ٻئي طرف هئڱورجن ۾ هاڪارو عالم دين مخدوم محمد عباس پائائي، علمي فيض پئي پرتيو ته راهوت (نتو) ۾ علام صدرالدين راهوتي ۽ سندس خليف رشيد ضياءالدين راهوتي ۽ درٻيلي ۾ مخدوم عثمان درٻيليءَ ۽ سندس لائق فرزند مخدوم عبداللطيف درٻيليءَ، تعليمي رهبري پئي ڪئي. ڏهين صدي هجري، سنڌ وارن جي لاءِ جيتوڻيڪ سياسي ۽ سماجي ڌڻيءَ ڌارين جي ڏاڍ ۽ جبر جو نياپو ڪئي آئي، ڄام نظام الدين سمون عرف ڄام نندو جو عدل ۽ امن وارو دور ۹۱۴ هجري ۾ پڄاڻيءَ کي پهتو، سنڌ تي ارغونن ۽ ترخانن جو تسلط ٿي ويو. سنڌي ماڻهو ظلم ۽ ڏاڍ جي چڪيءَ ۾ پيڙجڻ لڳا، بدامني عام ٿي وئي، ڦرلٽ جي بازار گرم ٿي وئي، ڌارين سنڌ کي جاگيرن ۾ ورهائي ڪنيو، وطن جا اصل رهواسي ڏسندي رهجي ويا ۽ ملڪ ۾ ڌڪر ۽ ڪال ڪاهي پيو.

پر عجب آهي ته اها ئي صدي سنڌ وارن لاءِ علم و ادب جي باري ۾ سون جي ڪاڻ وانگر ذخيرو ثابت ٿي. اگرچہ ڪيترا سنڌي خاندان، انهن تشویشناڪ ۽ پریشان کن حالات ۽ معاشي بدحالي کي ڏسي ڪري، سنڌ کان عربستان، گجرات ۽ هندوستان لڏي ويا ۽ پنهنجا علمي جوهر اتي وڃي ڏيکاريا ۽ پنهنجي فن جو ڌاڪو ڄمايو. پر ڪيترا علماء باوجود ظلم ۽ قهري ڪارواين جي سنڌ اندر رهي پيا ۽ پنهنجي علم سان سنڌ جي آبياري ڪندا رهيا. مدرسن اندر درس جا حلقا قائم رهيا، جن ۾ قبضو ڪندڙ قوم جي اڳواڻن به علم حاصل ڪيو، وري سون تي سهاڳو هي ٿيو جو، هرات ۾ شاهه حسين باقراي جهڙي علم پرور بادشاهه جي وفات ۽ ايران ۾ شاهه اسماعيل جي تسلط سبب پيدا ٿيل بدامنيءَ جي ڪري ۽ ڪجهه مذهبي اختلافن ڪري اتان جا علماء، سنڌ کي امن جو گهوارو سمجهي ڪري، (چوٽه هت سنڌ ۾ به سندن ئي پائي بنڊا مغل، ارغون حڪمران اچي بڻيا هئا) خاندانن جا خاندان لڏي اچي سنڌ ۾ رهيا. بکر، نٽي، ڳاهن، اڇ ۽ ٻين شهرن ۾ ديني درسگاهه قائم ڪري، پنهنجي علم مان هتان جي رهواسين کي فيضياب ڪندا رهيا ته ڪي وري سنڌ اندر اڳ ٿي قائم ٿيل درسگاهن ۾ تعليم حاصل ڪرڻ لڳا. محمد بن ابي الحسن محمد البڪري (متوفي ۹۹۳ هجري)، علي بن حسام الدين متقي برهانپوري، (متوفي ۹۷۵ هجري)، امام مدينه شيخ عبدالقادر علامه محمد بن طاهر پتئي (۹۸۶ هجري)، جهڙن جڳ مشهور علمي ستارن وٽان فيض پرائي، سنڌ ۾ موٽي

پنهنجي پيءُ جي ڀڳ اچي سنڀاليائين ۽ درس و تدريس، وعظ و تبليغ، علم و عرفان، معرفت و طريقت سان گڏ، تصنيف و تاليف ۾ اهي اهم ڪارناما سرانجام ڏنا، جن جي وصف ۽ ڪمال جي اظهار لاءِ دفتر درڪار آهن. اڪثر ڏٺو ويو آهي ته علماءِ سڳورا ڪنهن هڪ علم ۾ يا وڌ ۾ وڌ تن علمن ۾ مهارت رکندا آهن، ٻيا علوم کين سطحي طور حاصل هوندا آهن، پر مخدوم جعفر گهڻو رخو عالم، اديب ۽ وقت جو ڏاهو هو. جيڪو هڪ ئي وقت تفسير، حديث، فقه، اصول فقه، تصوف، عقائد، اصول تعليم، صرف، نحو، منطق، عروض، قافيه، بيان، بديع، معاني، نجوم، حڪمت، رمل ۽ جعفر جو پڙ وڏو ڄاڻو هو ۽ انهن ڪمن ۾ مهارت رکندو هو. مخدوم جعفر بوبڪاڻي، انهن علمن مان نه صرف وڻس ايندڙ طالبن ۽ عالمن کي فيضياب ڪندو رهيو بلڪ انهن علمن ۽ فنن اندر لازوال تصنيفون جوڙي ڪتاب تيار ڪري اسان جهڙن ۴۰۰ سالن بعد ۾ ايندڙ سنڌ واسين بلڪ دنيا واسين کي به فيض پهچائي ويو.

ڏهين صدي جو سياسي پس منظر:

ڏهين صدي، سنڌ لاءِ ڌارين جي تسلط، زور زبردستي جي صدي هئي، جنهن ڪري ٻن اڍائي صدين تائين سنڌ غلامي جي زنجيرن ۾ جڪڙيل رهي، پراون جي غير شريفانه سلوڪ ڪري سنڌي عوام جي ذهن، فڪر، حوصلن ۽ همت کي وڏو نقصان رسايو. ٻاهرين ماڻهن جي آمد تي، سنڌ جو امن تباھ ٿيو.

البتہ علمي ۽ ادبي اعتبار سان ڏهين صدي بخت واري ثابت ٿي. ان صديءَ کان اڳ جون علمي ڪاوشون بلڪل نه ٿيون ملن، جيتوڻيڪ ڪيترا سنڌي عالم سڳورا، ڏقيڙ ۽ بڌامي ڪري هتان لڏي گجرات، هندوستان ۽ عربستان هليا ويا، پر هت رهي پيل عالمن، علمي ميدان ۾ ڌارين جو مقابلو ڪيو ۽ علمي جواهر پارا ورثي ۾ ڇڏي ويا. ان سان گڏ ٻاهريان عالم به هت آيا ۽ علم جي پالوت ڪرڻ لڳا، جنهن سان علمي ۽ ادبي ڪمن جي وڌيڪ ترقي ٿي.

انهيءَ صديءَ جي ابتداء ۾ محمد مهدي جونپوري سنڌ ۾ آيو، مهدي تحريڪ جو زور پڪڙيو پر بلالي تحريڪ کيس سامهون آئي، جيتوڻيڪ ڪجهه عالم مهدي تحريڪ کان متاثر ٿيا، پر محمد جونپوري مجبور ٿي سنڌ ڇڏي ويو. هوڏانهن سهروردي ۽ شطاري طريقي ترقي ورتي. ڏهين صدي جي سنڌ جي سياسي تاريخي صورتحال بابت آخر ۾ ”محاصل“ طور سنڌ جي عظيم مؤرخ سيد حسام الدين راشدي جو لکيل ٽڪرو هت نقل ڪرڻ مناسب لڳي ٿو، جيڪو هن مير محمد بڪري جي حالات بيان ڪندي لکيو آهي،

پاڻ لکي ٿو: ڏهين صدي هجري، سنڌ لاءِ ڌارين جي تسلط زور زبردستيءَ ۽ تمام ڏچي جي صدي هئي، جنهن بعد اڍائي سؤ ورهين تائين سنڌ غلاميءَ جي زنجيرن کي توڙي ڪانه سگهي ۽ انهن اڍائي صدين جي مايوسيءَ ۽ پروان جي غير شريفانه سلوڪ، سنڌي عوام جي ذهن، فڪر، حوصلن ۽ همت کي ايترو ته چيهو رسايو، جنهن جا اثرات اڄ تائين مختلف صورتن ۾ سندن مزاج ۽ طبيعت تي اثر انداز رهندا اچن ٿا.

ارغونن جي استبدادي حڪومت، ترخانن جي زور زبردستي، ميرزا باقي ترخان ۽ محمود بڪريءَ جي ظالمانه گرفت، ازانسواءِ خراسان مان لاتعداد مفروز اميرن، صاحب اختيار ۽ اقتدار پناهگيرن جي آمد، سنڌ جهڙي ننڍڙي، امن پسند ۽ مائيتي سپاءَ واري ملڪ لاءِ، در حقيقت هڪ عذاب، قهر ۽ خدائي ڪوڀ هو، جيڪو هتان جي گهرو جهڳڙن جي نتيجي ۾، قدرت طرفان سزار طور نازل ٿيو، جنهن جو نتيجو اجتماعي خواه انفرادي طرح سموريءَ سنڌ کي پوڳڻو پيو. ملڪ جا سڀئي قلعا، وسنديءَ وارا واهڻ ۽ وستيون، مال، ملڪيتون، مطلب ته سڄو ارڪو ٽرڪو ڌارين جي قبضي ۾ اچي ويو، جن جي نه ٻولي سمجهه ۾ ٿي آئي ۽ نه سندن اثر و پهڻ، چال چلت ۽ رهڻي ڪهڻيءَ مان هتان جي ماڻهن کي ڄاڻ ۽ سڃاڻ هئي. هندي مغلن جي قبضي جون حالتون ڏسندي اسان جي قومي شاعر شاهه لطيف، جيڪو هڪ صدي پوءِ هيٺين چند بيتن ۾ فرمايو، سو حقيقت ۾ انهيءَ سڄي صورتحال جو مجمل تفسير چئي سگهي ٿو، جيڪو ارغونن کان وٺي سندن جانشين هندي مغلن جي تسلط تائين سنڌ اندر وهيو ۽ واپريو هو.

پيم پناٿن سين، ٻولي جي نـ ڀڄمـ
آءُ سنڌيءَ جو سـميو ڪريان، هو پارسيون ڀڄن
مون ڀـڄـ ڦـلاتـن، سـرتيون سـور پرائيو.

بروفازان بات جنهن جي، ٿانگوروان ٿيشي

ڏين پارسيون پاڻ ۾، ايزا بليشي

ليڙا رات لطيف چئي، نيائون ٿيشي

پنهون پروبشي ڪڇ پيادن پنڌ ۾.

برو بگيرد، بام بليخا، مون نه پروڙي مام

ٿو دئي، ٿومان، خستگان چليبي چير لام

اچي پئي تنهين سامڙاه! ڏراه! ڪن جي.
 هيٺين بيت ۾ شاهه صاحب انهن پارسي واٽن جي ڪيل ويدن جو بيان ڪيو آهي:
 برو بگيرد جي، ٿا ڏين پارسيون پاڻ ۾
 مون لوڏان ئي لکيا، ته هاڃيون ڪندا هي
 ماريندا مون کي، پنهنون نيندا پاڻ سين.

انهن ”برو بگيرد وارن“ پهراڙيءَ جون زمينون، جن تي سنڌ جي غريب عوام جي گذر بسر جو دارومدار هو ناني ويڙهو ٺاهي، پاڻ ورهائي ڪنيون، ڪن جي نالي تي جاگيرون ٿيون، ڪن خالصن جي صورت ۾ ورتيون، ڪن وظيفي ۽ چراغيءَ جون نالوڏئي قبضي ڪيون. ملڪ جي اصل مالڪن کي نظر انداز ڪري سڀئي اعليٰ عهدا به پاڻ ۾ ورهائي ورتائون. گویا سنڌ جي قسمت ۽ ثروت جون واڳون مڪمل طرح انهن ٻاهرين جي هٿن ۾ اچي ويون ۽ سنڌين وٺي فقط قدرت جو تماشو ڏٺو ۽ پنهنجي بدبختيءَ تي روڻو ٿي رنو. (۵)

ڏهين صدي هجري (۱۶ هين صدي عيسوي) جي سياسي ۽ تاريخي صورتحال جو اجمالي نقشو

هجري	ميلادي	واقعات
۹۱۲ھ	۱۵۰۶ع	شاهه بيگ طرفان سندس ڀاءُ سلطان محمد جو سنڌ تي حملو ڪرڻ ۽ سندس موت ۽ شڪست.
۹۱۴ھ	۱۵۰۸ع	ڄام نظام الدين عرف ڄام نندو، واليءَ سنڌ جي وفات
۹۱۸ھ	۱۵۱۲ع	بابر بادشاهه جي قنڌار تي پهرئين چڙهائي ۽ اوچتو بيمار ٿي پوڻ ۽ صلح ڪري واپس ورت.
۹۲۰ھ	۱۵۱۳ع	شاهه بيگ جي ماڻهن جو سنڌ تي حملو ۽ ڦرلٽ.
۹۲۱ھ	۱۵۱۵ع	بابر بادشاهه جي قنڌار تي ٻي ڪاھ ڪرڻ ۽ صلح ڪري واپس ڪابل ورت.
۹۲۲ھ	۱۵۱۶ع	بابر بادشاهه جو قنڌار تي ٽيون حملو ۽ قلعي جو گهيراءُ. مرزا شاهه بيگ جو قنڌار تان هميشه لاءِ دستبردار ٿيڻ ۽ شال ۽ سيوي بلوچستان هٿ ڪرڻ.
۹۲۴ھ	۱۵۱۸ع	مدينه ماچيائي (فيروز ڄام جي والده) جي دعوت تي (ٻي) روايت موجب مير قاسم ڪيبيڪيءَ جي هرڪائڻ تي) شاهه

هجري	ميلادي	واقعات
		بيگ جي سنڌ مٿان ڪاهه ڪرڻ جي تياري
۹۲۷ھ	۱۵۲۰ع	شاهه بيگ جي نٽي تي ڪاهه، ڄام فيروز طرفان دولهه دريا خان جو شاهه بيگ کي بهادريءَ سان سامهون ٿيڻ ۽ شهيد ٿيڻ، ڄام جي شڪست، شاهه بيگ جي فتح، ٽلٽيءَ جي جنگ، شاهه بيگ جي سوڀ، مخدوم بلاول وارن جي شڪست، ڄام فيروز طرفان آڻ مڃڻ ۽ ٻيهر نٽي جي بادشاهي ماڻڻ ۽ سنڌ جي ٻن حصن ۾ تقسيم، ڄام صلاح الدين جو نٽي تي حملو ۽ شاهه بيگ طرفان ڄام فيروز جي مدد ۽ صلاح الدين جو قتل ۽ شڪست.
۹۲۸ھ	۱۵۲۱ع	شاهه بيگ جي وفات ۽ مرزا شاهه حسن جي تاجپوشي.
۹۳۰ھ	۱۵۲۳ع	ارغونن سان ڄام فيروز جو آخري مقابلو، ڄام جي شڪست ۽ ارغونن جي سڄي سنڌ تي قبضو، ڄام فيروز جو گجرات ڏانهن پياڇ ۽ سمن جي حڪومت جو خاتمو ۽ مخدوم جعفر بوبڪائي جي پيدائش.
۹۳۱ھ	۱۵۲۴ع	مرزا شاهه حسن جي، ملتان فتح ڪرڻ جي ارادي سان، بکر مان روانگي، اُچ شهر تي قبضو، ڌراور جي فتح ۽ آخر ملتان جي قلعي وٽ پهچڻ ۽ ملتان جي حڪمران محمود لانگهه سان جنگ ۽ محمود بادشاهه جي وفات ۽ سندس پٽ سلطان حسين شاهه جي تخت نشيني.
۹۳۲ھ	۱۵۲۵ع	ملتان جي سلطان حسين شاهه جي هار ۽ شاهه حسن ارغون جي جيت، ملتان شهر ۾ لت مار ۽ آخر ۾ صلحنامو.
۹۳۲ھ	۱۹۲۶ع	بابر بادشاهه جو ابراهيم لوديءَ کي پاڻيپٽ جي ميدان ۾ شڪست ڏيئي دهلي ۽ آگرو فتح ڪري هندوستان ۾ مغليه سلطنت جو پايو وجهڻ.
۹۳۳ھ	۱۵۲۷ع	شاهه حسن مرزا جو ملتان تي ٻيهر حملو، قتل عام ۽ ڦرلٽ، خواجه شمس الدين کي گورنر مقرر ڪري واپس بکر اچڻ ۽ ملتان نذرانه طور بابر کي پيش ڪرڻ، مرزا شاهه حسن جو

اوچتو ٺٽي ۾ اچڻ. ڪنگهار کي شڪست ۽ شاهه حسن جي ٺٽي واپسي.		
ظهيرالدين بابر جي وفات، نصيرالدين همايون جي تخت نشيني، پنجاب صوبو سندس پيءُ ڪامران جي حوالي ٿيڻ.	ع۱۵۳۰	ھ۹۳۷
مرزا شاهه حسن جو شير شاهه سوريءَ کان شڪست کائي سنڌ ۾ اچڻ.	ع۱۵۳۵	ھ۹۴۲
واقعات	ميلادي	هجري
همايون بادشاهه جي سيوهڻ تي چڙهائي ۽ پسپائي. همايون بادشاهه پنهنجي پيءُ جي وزير شيخ علي اڪبر جي نياڻي حميده بانوسان شادي ڪرڻ.	ع۱۵۴۰	ھ۹۴۷
همايون بادشاهه جو جوڌپور ۽ جيسلمير ڏانهن روانو ٿيڻ. اتان وري عمرڪوٽ اچڻ، اڪبر (بادشاهه) جو ڄمڻ. مخدوم جعفر جي والد، مخدوم ميران جي وفات _____ همايون ۽ شاهه حسن ارغون جي فوجن جون چڪريون. بنوري جي جنگ ۾ همايون جي فوج جي شڪست ۽ همايون جو سنڌ کان نراس ٿيڻ.	ع۱۵۴۲	ھ۹۴۹
همايون ۽ شاهه حسن جو صلح. همايون جو سنڌ کي ڇڏڻ ۽ قنڌار روانو ٿيڻ ۽ ارغونن جو خوش ٿيڻ.	ع۱۵۴۳	ھ۹۵۰
بخشولانگهه ملتانيءَ جو بکر جي قلعي تي حملو ۽ پسپائي.	ع۱۵۴۳	ھ۹۵۰
مرزا شاهه حسن جو فالج ۾ مبتلا ٿيڻ ۽ ٺٽي جي اربابي عربي ڳاهي جي حوالي ۽ رعيت جي ٻي سار سنڀال اسماعيل بناريءَ جي حوالي ڪرڻ	ع۱۵۵۲	ھ۹۶۰
مرزا حسن ارغون جو بکر وڃڻ.	ع۱۵۵۳	ھ۹۶۱
ٺٽي جي ارغونن ۽ ترخانن جو مرزا عيسيٰ ترخان کي بادشاهه بڻائڻ ۽ مرزا حسن ارغون کان ڦري وڃڻ ۽ سلطان محمود بکريءَ جو شاهه حسن ارغون طرفان، مرزا عيسيٰ سان ٽڪر ڄڻ، وري صلح ڪرڻ ۽ سنڌ کي ٻن حصن ۾ ورهائي حڪومت ڪرڻ جو ٺاهه. مرزا شاهه حسن ارغون جي وفات ۽	ع۱۵۵۴	ھ۹۶۲

نئي تي مرزا عيسيٰ خان ترخان جي تخت نشيني.		
مرزا عيسيٰ جي بکر تي ڪاهه، پويان نئي شهر جو پورچوگيزن هٿان لتجڙ ۽ ساڙجڙ ۽ مرزا عيسيٰ جو پوئتي موٽڻ. سلطان محمود جو پويان ڪاهي اچڻ، وري صلح ٿيڻ.	ع ۱۵۵۵	هـ ۹۶۳
مرزا عيسيٰ جي پٽن مرزا محمد باقي ۽ مرزا محمد صالح جو پاڻ ۾ جنگ ڪرڻ ۽ مرزا باقي جو بچي وڃڻ.	ع ۱۵۵۹	هـ ۹۶۷
مرزا محمد صالح جو هڪ بلوچ هٿان قتل ٿيڻ ۽ مرزا باقي جو پيءُ وٽ اچڻ.	ع ۱۵۶۲	هـ ۹۷۰
واقعات	ميلادي	هجري
مرزا عيسيٰ ترخان جي وفات ۽ مرزا محمد باقي جو تخت تي ويهڻ ۽ ظلمن جي باهه ٻاري ڏيڻ.	ع ۱۵۶۶	هـ ۹۷۴
سلطان محمود بکري جي قلعي ماڻيلي تي اڪبر بادشاهه جي جرنيلن جي چڙهائي ۽ فتح ۽ سنڌ ۾ مغليه سلطنت جو بنياد.	ع ۱۵۷۱	هـ ۹۸۰
سلطان محمود بکري جي نياڻي جو اڪبر بادشاهه جي عقد نڪاح ۾ اچڻ.	ع ۱۵۷۱	هـ ۹۸۰
سلطان محمود بکري جي وفات، بکر جي علائقي تي گيسو خان جي گورنري	ع ۱۵۷۳	هـ ۹۸۲
ظالم حڪمران مرزا محمد باقي جو پاڻ کي پيٽ ۾ خنجر هڻي آپگهات ڪرڻ، سندس ارڙهن ساله اقتدار جو خاتمو ۽ مرزا جاني بيگ جو تخت تي ويهڻ.	ع ۱۵۸۴	هـ ۹۹۳
اڪبر بادشاهه طرفان مرزا جاني بيگ ڏانهن اطاعت لاءِ خط ۽ نواب صادق محمد کي وڏو لشڪر ڏيئي سنڌ تي چاڙهي موڪلڻ ۽ نواب صادق محمد جي شڪست.	ع ۱۵۸۵	هـ ۹۹۴
اڪبر بادشاهه طرفان نواب خان خانان کي سنڌ مٿا چاڙهي موڪلڻ ۽ جاني بيگ جي ان سان سخت لڙائي.	ع ۱۵۹۰	هـ ۹۹۹
مرزا جاني بيگ ۽ نواب خان خانان جو صلح ۽ سڄي سنڌ جو اڪبر بادشاهه جي سلطنت ۾ شامل ٿيڻ ۽ ارغونن ۽	ع ۱۵۹۱	هـ ۱۰۰۰

ترخانن جي مستقل اقتدار جو خاتمو. (۶)	
--------------------------------------	--

ڏهين صدي هجري جو علمي ۽ ادبي جائزو:

سنڌ سڳوري لاءِ علمي ۽ ادبي اعتبار سان، ڏهين، يارهين ۽ ٻارهين صدي هجري نهايت بخت واريون صديون ثابت ٿيون. ۱۰ صدي هجري کان اڳ سنڌي عالمن جي ڪنهن به خاطر خواه (دل گهري) علمي ڪاوش جو پتو نه ٿو پوي يا ته تاريخ جي ڪتابن اهڙي ادبي خدمتن کي، اسان کان اوجھل رکيو آهي. پر معلوم ائين ٿئي ٿو ته ائين ۽ نائين صدي سنڌ لاءِ علمي ۽ ادبي لائحاط جو دور ثابت ٿيون، ورنه ڪو ته ڪارنامو قلمي صورت ۾ ضرور محفوظ ٿي ڪري اسان تائين پهچي ها، يا ان جو نالو ٿي ٻڌڻ يا پڙهڻ ۾ اچي ها، جيئن ڏهن صدي جون تصنيفات، چاپي يا قلمي صورت ۾ اڄ به موجود آهن يا اهڙين ڪاوشن جي جاڳ، تاريخ ۽ ادب جي ڪتابن ۾ ملي ٿي.

جيتوڻيڪ ڏهين صدي سنڌ لاءِ انتشار ڏيکي ۽ بدامني جو پيغام ڪڍي آئي، سنڌ ڌارين جي حملن جي آماجگاهه بڻي، شهر، واهڙ ۽ وستيون ويران ٿيڻ لڳيون، جن جو نقشو مٿي چٽي چڪا آهيون. ان هوندي به سنڌ اهل علم جو مرڪز رهي. اهڙي نفسانفسي جي دور ۾ سنڌ وارن علم جا آثار باقي رکيا، پر جيئن ته ارغون ۽ ترخان غير ملڪي حڪمران هئا ۽ فارسي زبان سندن مادري ۽ علمي زبان هئي. انهيءَ ڪري انهن فارسي ۽ ادب جي سرپرستي ڪئي. سنڌي زبان جي نه سرڪاري سرپرستي ٿي ۽ نه علمي محفلن ۾ ئي ان کي ايتري جاءِ ملي. البت فارسي ۽ عربي جي سٺي خدمت ٿي.

ڏهين صديءَ ۾ سنڌ جي عالمن کي ٽن قسمن ۾ ورهائي سگهجي ٿو. هڪڙا اهي جيڪي ٻاهران لڏي آيا ۽ سنڌ کي اچي وطن بنايو. ٻيا اهي جيڪي اڳ ۾ ئي سنڌ ۾ موجود هئا ۽ باوجود انتشار ۽ ڏيکي جي اتي ئي رهيا. ٽيا اهي جيڪي سنڌ جي ناسازگار حالات کي سامهون رکندي هتان لڏي ٻاهر هليا ويا.

ٻاهر کان آيل علماء:

۱. ميرڪ عبدالوهاب پوراني (ت ۹۷۳ هجري)
۲. مولانا عبدالعزيز هروي (ت ۹۷۳ هجري) (۷)
۳. مولانا اثيرالدين بن عبدالعزيز هروي (ت ۹۷۳ هجري)
۴. علامه جلالالدين دواني (۸)
۵. سلطان محمد فخری هروي (ت ۹۰۸ هجري)
۶. شاهه قطب الدين (ت ۹۷۸ هجري)
۷. قاض محمد اچوي (۹) (ت ۹۷۷ هجري)

۸. مولانا مصلح الدين لاري (ت ۹۷۹ هجري)
 ۹. علامه يونس سمرقندي (ت ۹۵۱ هجري)
 ۱۰. شاه جهانگير هاشمي (ت ۹۴۶ هجري)
 ۱۱. مولانا عبدالخالق گيلاني
 ۱۲. مولانا قاسم ديوان (ت ۹۷۷ هجري)
 ۱۳. مير محمد معصوم بکري (۸) (ت ۱۰۱۴ هجري)

اصل سنڌ جا رهاڪو:

هيٺيان علماءِ ڪرام آهن، جن سنڌ ۾ ئي رهي علمي ۽ ادبي خدمتون سرانجام ڏنيون.

۱. مخدوم بلاول ٽلٽي ۽ وارو (۱۰) (ت ۹۲۹ هجري)
 ۲. قاضي ڌڻو سيوهاڻي (۱۱)
 ۳. مخدوم رڪن الدين ”متو“ (ت ۹۴۹ هجري) هن بزرگ جون ٻه تصنيفات نالي:
 شرح اربعين نووي ۽ شرح خلاصه ڪيڊائي سندس يادگار آهن.
 ۴. مخدوم ميران بوبڪائي (۱۲) (ت ۹۴۹ هجري)
 ۵. مخدوم محمد عثمان درپيلي (۱۳) (ت ۱۰۰۲ هجري)
 ۶. مخدوم عبداللطيف درپيلي (ت ۱۰۲۴ هجري)
 ۷. مخدوم محمد جان درپيلي
 ۸. مخدوم عبدالملڪ درپيلي (ت ۱۰۵۷ هجري)
 ۹. مخدوم سعيد درپيلي
 ۱۰. مخدوم نوح هالائي (ت ۹۹۸ هجري)
 ۱۱. قاضي قاضن بکري (۱۴) (ت ۹۵۸ هجري)
 ۱۲. مخدوم عباس هنگورجائي (ت ۹۹۸ هجري)
 ۱۳. مولانا ضياءُ الدين راهوتي (۱۵)
 ۱۴. مخدوم صدر الدين راهوتي (۱۵) ۽ ٻيا علماء

عربستان ڏانهن هجرت ڪري ويل علماء:

(ت ۹۹۳ هجري)

(ت ۱۰۰۹ هجري)

(۱۶)

(ت ۹۸۴ هجري)

(ت ۹۷۱ هجري)

مخدوم قاضي عبدالله بن ابراهيم دربيلي

شيخ رحمة الله بن عبدالله دربيلي

شيخ حميد بن عبدالله دربيلي

شيخ صالح بن عبدالله دربيلي

شيخ عبدالله متقي بن سعد الله دربيلي

علامه علي بن جلال الدين بن علي نثوي

گجرات ڏانهن هجرت ڪري ويندڙ سنڌي علماء:

۱. شيخ طاهر بن يوسف پاتائي (۱۷) (ت ۱۰۰۴ هجري)

۲. مسيح الاولياء حضرت شيخ عيسيٰ بن قاسم (۱۸) (ت ۱۰۳۱ هجري)

۳. مخدوم عثمان بن عيسيٰ بويڪائي (۱۸) (ت ۱۰۰۸ هجري)

۴. قاضي عبدالسلام سنڌي (۱۸)

۵. مولانا طيب سنڌي نثوي (ت ۹۹۰ هجري)

هندوستان ڏانهن هجرت ڪري ويندڙ ڪجهه سنڌي عالم:

۱. ملا مبارڪ بن خضر ناگوري (۱۹) (ت ۱۰۰۱ هجري)

۲. شيخ ابوالفيض فيضي (۱۹) (ت ۱۰۰۴ هجري)

۳. شيخ ابوالفضل سيوهاڻي (۱۹) (ت ۱۰۱۱ هجري)

۴. شيخ عبدالله نثوي وغيره. (ت ۹۹۱ هجري)

ڏهين صديءَ هجريءَ جي عالمن جو علمي ۽ ادبي ورثو (اجمالي نقشو):

مخدوم رڪن الدين ”متو“ (۹۴۹ هجري): هن بزرگ جون ٻه عدد تصنيفون سندس يادگار آهن. ۱. شرح الاربعين النوويه (حديث) ۽ ۲. شرح خلاصه كيداني (فقه).

مخدوم ميران بويڪائي: سنڌ جو وڏو عالم هو سندس پٽ مخدوم محمد جعفر سندس تصنيفات تمام گهڻيون آهن، جن ۾ تفسير، حديث، عقائد، تصوف، اصل تعليم، صرف، نحو، فقه، معاني، حاشيه يفسير بيضاوي، شرح صحيح بخاري، منهاج العمال، منتخب كنز العمال، عجاله الطالبين، المتانة في المرمه عن الخزانة، الحجة القوية في جواب الرسالة الحلفيه، قرن في حكم الحلف بالمرنه والپرته، التتميق في توقيت المرءة

في التطبيق، البيان المبرم في قول السنود "چڏي او چڏيم"، كمية الواقع، استفتاء في ما تعارف قوم تعليق الطلاق، البصارة في العمل بالاشارة، فتح الدارين، معاهد العقائد المعروف به المكالمات، الاشارات شرح المكالمات، اقل و اعدل كلمات، كشف الحق، ارشاد الصادقين، نهج التعلم (عربي)، حاصل النهج، بنية البيان ۽ بيان البنية. شاه بيگ ارغون: شرح الكافي، حواشي شرح المطالع، شر الشريفة علي السراجي. سيد جهانگير هاشمي: مثنوي مظهر الآثار بجواب تحفة الاحرار تصوف ۾ سندس شاهكار تصنيف آهي ۽ سندس هڪ شاعريءَ جو ديوان به يادگار آهي. سلطان محمد فخري بن محمد امير هروي: هفت كشور (فارسي)، لطائف نام، فارسي موضوع تذكره، تحفة الحبيب، فارسي شاعري روضة السلاطين، صنائع الحسن، جواهر العجائب، ديوان فخري. شيخ علي بن جلال نثوي: سندس هڪ كتاب آداب المريدين، تصوف جي موضوع تي يادگار كتاب آهي. شيخ ميرڪ عبدالوهاب پوراني: سندس فتويٰ جو بياض "مجموع فتاويٰ پوراني" فقهي جي موضوع جو كتاب، سندس يادگار آهي. شيخ مصلح الدين لاري سنڌي: شرح شمائل الترمذي، تعليقات علي تفسير البيضاوي، شرح المنطق، رساله في بحث تمام المشترك، رساله في بحث القدرة والارادة، رساله في بحث الحركة، رساله في تحقيق المبدء والمعاد، شرح تهذيب المنطق. شيخ طيب سنڌي: هن بزرگ جو هڪ ئي كتاب "تعليقات علي مشكوة المصابيح" مشكات المصابيح جي شرح ۾ يادگار آهي. علامه عبدالله نثوي سلطانپوري: كشف الغم، منهاج الدين، عصمة الانبياء، شرح العقيدة الحافظية، رساله في تفضيل العقل علي العلم، حاشيه شرح جامي. علامه رحمة الله دربيلي: المنسك الصغير، المنسك المتوسط، المنسك الكبير، تلخيص تنزية الشريعة عن الاحاديث الموضوعية، رساله في الاقتداء بالشافعية عربي، غاية التحقيق ونهاية الدقيق. مخدوم نوح بن نعمة الله هالائي: سندس هڪ يادگار سيني تي پارِي آهي، برصغير جو پهريون قرآن جو فارسي ترجمو. ملا احمد بن نصرالله نثوي: تاريخ آلفي ۸ جلد فارسي، خلاصة الحياة، رساله در اخلاق، جوامع الكلم. ملا مبارك بن خضر سنڌي ناگوري: هن جو به هڪ كتاب "منبع العلوم" يادگار آهي. شيخ طاهر بن يوسف: تفسير مجمع بحار الانوار، مختصر قوت القلوب، منتخب مواهب لندني، ملتقط جمع الجوامع، موجز شرح القسطلاني علي صحيح

البخاري، مختصر تفسير المدارك، اسامي رجال صحيح البخاري، رياض الصالحين.
علامه ابوالفضل فيضي: ديوان قصائد، مثنوي ”مرکز ادوار“.

حوالا:

۰۱. اها تحرير ”بياض هاشمي“ ۽ ”بياض محمد يامين“ (بقي قاسميه لائبريري ڪنڊيارو) ۽ ”منتخب بياض هاشمي“ (درگاه ال آباد ڪنڊيارو) ۾ موجود آهي. ۽ اها روايت، علامه غلام مصطفيٰ قاسميءَ وٽ موجود ”بياض هاشمي“ جي جلد ۴ ورق ۸۲ ۾ پڻ موجود آهي.
۰۲. قاضي اطهر مبارڪ پوري، مقالہ ”سنڌ ۽ هند ۾ علم حديث ۽ محدثين“. ڪتاب سنڌ باب الاسلام، تنظيم فڪر و نظر سکر، ۱۹۸۵ع (اردو حصو) ص ۶۰، ۵۰۴.
۰۳. حافظ ابن ڪثير، ”البدایة والنہایة“ جلد نمبر ۹ مڪتبه المعارف بيروت طبع ثالث ۱۹۷۸ع، ص ۸۸.
۰۴. مخدوم جعفر بويڪائي، ”قرنہ في حڪم، مرثہ“ خطي، پنجاب يونيورسٽي لاهور.
۰۵. سيد حسام الدين راشدي، ڪتاب ”مير محمد معصوم بڪري“، سنڌي ادبي بورڊ، ۱۹۷۹ع، ص ۶۳ ۽ ۶۴.
۰۶. ڊاڪٽر عبدالله کوسو، مقدمه مخدوم جعفر بويڪائي سوانح حيات خدمات ص ۴۰، سنڌي ادبي بورڊ ڄامشورو، ۲۰۱۲ع (مقدمه جو خلاصو).
۰۷. ڊاڪٽر عبدالله کوسو، مقالہ، سنڌي ادبي بورڊ ڄامشورو.
۰۸. مخدوم امير احمد (ترجمو) تاريخ معصومي، سنڌي ادبي بورڊ ڄامشورو ۱۹۶۵ع.
۰۹. مخدوم جعفر بويڪائي، البيان المبور، قلمي موجود، پنجاب يونيورسٽي لاهور.
۱۰. مير علي شير قانع، مقالات الشعراء، ص ۹۱، طبع اول، سنڌي ادبي بورڊ ڪراچي ۱۹۵۷ع.
۱۱. دين محمد وفاي، تذڪره مشاهير سنڌ، ج ۱، ص ۶۶، سنڌي ادبي بورڊ حيدرآباد ۱۹۸۵ع.
۱۲. مخدوم عثمان دريبلوي، شجره مخدومان دريبل، قلمي موجود، قاسميه لائبريري ڪنڊيارو.
۱۳. شجره مخدومان دريبل، ص ۲۵ _ ۳۰.
۱۴. عوني مانڊوي تذڪره ابرار ترجمہ اردو گلزار فائونڊيشن لاهور ۱۳۹۵ع.
۱۵. مخدوم جعفر بويڪائي، البيان المبور، قلمي موجود، پنجاب يونيورسٽي لاهور.
۱۶. مطيع الله راشد، برهان پور ڪي سنڌي اولياء، ص ۲۰۵، سنڌي ادبي بورڊ ۱۹۸۷ع.
۱۷. علامه موٽوي مانڊوي، تذڪره ابرار اردو اسلامڪ فائونڊيشن لاهور، ص ۳۷۵ سن غير موجود.
۱۸. مطيع الله راشد، برهان پور ڪي سنڌي اولياء، ص ۲۰۵، سنڌي ادبي بورڊ ۱۹۸۷ع.
۱۹. فتح محمد سيوهاڻي ابوالفضل ۽ فيض، ص ۱۴، سنڌ تحقيقي بورڊ ۱۹۵۷ع.